

حرف آغاز

معدور پر جہاد فرض نہیں ہے

سید جلال الدین عمری

منافقین کے جھوٹے عذرات

سورہ توبہ میں منافقین کا کردار بہت تفصیل سے بیان ہوا ہے۔ خاص طور پر جہاد کے سلسلے میں ان کے متعلق بتایا گیا کہ ان کے اندر اس کے لئے قطعاً کوئی آمادگی نہیں ہوتی۔ جہاد کا حکم دیا جاتا ہے تو زمین سے چمنے بیٹھے رہتے ہیں۔ اپنی جگہ سے اٹھنے کا نام نہیں لیتے۔ (التوہیہ: ۳۸) کسی دور دراز کے حادث پر جانا ہو تو فتنمیں کھا کھا کر کہتے ہیں۔ لَوْا سُتَّطَعْنَا لَخَرَجْنَا مَعَكُمْ (۲۲) اگر ہم نفل سکتے تو آپ لوگوں کے ساتھ ضرور نکلتے۔ صحیح بات یہ ہے کہ وہ محاذ جنگ پر جانا ہی نہیں چاہتے۔ اگر ان کا ارادہ ہوتا تو جنگ سے پہلے جو تیاری کرنی چاہئے وہ ضرور کرتے، لیکن اللہ تعالیٰ کی مرضی ہی نہ تھی کہ وہ اس پاک مقصد میں شریک ہوں۔ ان کی قسمت میں یہی تھا کہ (عورتوں، بچوں اور معدزوں کی طرح) یہ بھی گھروں میں بیٹھے رہیں۔ (۳۶) اس لئے کہ وہ جنگ میں شریک ہوتے بھی تو فساد ہی پھیلاتے۔ (۳۷) ان کا حال یہ ہے کہ مسلمانوں کی فتح و کامرانی سے انہیں تکلیف ہوتی ہے اور مسلمان کسی شکست سے دوچار ہوں یا انہیں کوئی تکلیف پہنچ تو خوشی مناتے ہیں اور اپنی ہوشیاری پر ناز کرتے ہیں کہ ہم اس مصیبت سے محفوظ رہے۔ (۵۰) اللہ کی راہ میں اپنا مال لگانا اور جہاد پر خرچ کرنا انہیں ناپسند ہوتا ہے اور اگر کبھی کچھ دینا ہی پڑے تو سخت ناگواری کے ساتھ دیتے ہیں۔ (۵۲) اللہ کے مخلص

بندے اپنی محنت مزدوری کی کمائی اس کی راہ میں لگاتے ہیں تو اس پر طنز کرتے ہیں۔ (۷۹) موسم کی تھنی بھی ان کے لئے عذر بن جاتی ہے۔ وَقَالُوا لَا تَسْفِرُوا فِي الْحَرَّ (۸۱) اور کہتے ہیں کہ سخت گرمی میں نہ نکلو۔

یہ اور اس نوعیت کے جھوٹے عذرات سے آدمی کے باطن کی کھوٹ اور اس کا نفاق ظاہر ہوتا ہے۔ یہ حیلے بہانے اسی وقت تراشے جاتے ہیں جب کہ دل ایمان کی دولت سے محروم ہوا اور اللہ کے دین کے لئے جان و مال کی قربانی کا جذبہ سرد پڑچکا ہو۔

حقیقی معدود رین

یہ بھی ایک حقیقت ہے کہ انسان کے ساتھ حقیقی عذرات بھی ہوتے ہیں۔ انہیں نظر انداز نہیں کیا جاسکتا۔ چنانچہ قرآن مجید نے جہاں منافقین اور ان کے جھوٹے عذرات بیان کئے ہیں، وہیں حقیقی معدود رین کا بھی ذکر کیا ہے اور کہا ہے کہ اگر وہ جہاد میں شریک نہ ہوں تو کوئی حرج نہیں ہے۔ ارشاد ہے:

(جہاد میں شریک نہ ہوں تو) کوئی حرج نہیں ہے ضعیفوں پر اور مریضوں پر اور نہ ان لوگوں پر جن کے پاس جہاد پر خرچ کے لئے نہیں ہے، جب کہ وہ اللہ اور اس کے رسول کے ساتھ خیرخواہی کریں۔ نکوکاروں پر کوئی اعتراض نہیں اور اللہ بڑا معاف کرنے اور حرم فرمانے والا ہے۔

لَيْسَ عَلَى الصُّعَدَاءِ وَلَا عَلَى
الْمَرْضَى وَلَا عَلَى الَّذِينَ لَا
يَجِدُونَ مَا يُنْفِقُونَ حَرَجٌ إِذَا
نَصَحُوا إِلَهُ وَرَسُولُهُ مَا عَلَى
الْمُحْسِنِينَ مِنْ سَبِيلٍ وَاللَّهُ
غَفُورٌ رَّحِيمٌ (التوبۃ: ۹۱)

عدم استطاعت سے ذمہ داری ساقط ہو جاتی ہے

یہ صراحت اس بات کی ہے کہ جو شخص معدود ہے اور جہاد میں شریک نہیں ہو سکتا اس پر جہاد فرض نہیں ہے۔ اس سے یہ اصول مستبط ہوتا ہے کہ کسی بھی حکم

معدور پر جہاد فرض نہیں ہے

شریعت کا آدمی اسی وقت مکلف ہوتا ہے جب کہ اس حکم کو انجام دینے کی اس میں استطاعت ہو۔ اگر استطاعت نہ ہو تو وہ اس کا مکلف نہ ہو گا۔ علامہ قرطبی اس آیت کے ذیل میں لکھتے ہیں:

آیت اس معاملہ میں اصل ہے کہ معدورین سے شرعی ذمہ داری ساقط ہو جاتی ہے۔ لہذا جو شخص کسی چیز سے (کسی عمل کے ادا کرنے سے) عاجز ہے اس سے وہ ساقط ہو جائے گا۔

الْآيَةُ أَصْلٌ فِي سُقُوطٍ
الْتَّكْلِيفُ عَنِ الْمَعْدُورِينَ
فَكُلُّ مَنْ عَجَزَ عَنْ شَيْءٍ
سَقَطَ عَنْهُ

آگے فرماتے ہیں: تکلیف کے سقوط کی دو شکلیں ہیں۔ ایک یہ کہ ایک عمل کی جگہ دوسرا عمل رکھا جائے۔ دوسری یہ کہ اس کا تاباون یا فرد یہ تجویز کیا جائے۔ مزید فرماتے ہیں: یہی بات لایکلیف اللہ نَفْسًا إِلَّا وُسْعَهَا (البقرة: ۲۸۶) میں کہی گئی ہے۔ اللہ کسی بھی شخص کو اس کی طاقت سے زیادہ تکلیف نہیں دیتا۔ معروف خلقی فقیہ علامہ علاء الدین کاسانی اسی آیت سے استدلال کرتے

ہوئے کہتے ہیں:

إِنَّهُ لَا يُفْتَرَضُ إِلَّا عَلَى الْقَادِرِ جہاد اس شخص پر فرض ہے جو اس کی قدرت عَلَيْهِ فَمَنْ لَا قُدْرَةَ لَهُ لَا جِهَادٌ اور طاقت رکھتا ہو، جس کے اندر اس کی طاقت نہیں ہے اس پر جہاد فرض نہیں ہے۔ عَلَيْهِ

اس کی وجہ بتاتے ہیں کہ جہاد کے معنی ہیں اپنی پوری قوت صرف کرنا، جس شخص کو یہ قوت ہی حاصل نہیں ہے اس کے لئے اس کے صرف کرنے کا سوال ہی نہیں پیدا ہوتا۔ اسی لئے نایبنا، لٹنڑے، اپائچ، چلنے پھرنے سے معدور، انتہائی بوڑھا، مریض، کم زور اور جو جہاد کے اخراجات برداشت کرنے کے موقف میں نہ ہو، ان میں سے کسی پر جہاد فرض نہیں قرار دیا گیا۔ علامہ کاسانی

۱۔ قرطبی، الجامع لاحکام القرآن: جلد ۲ جزء ۸، ص ۱۳۳، دارالکتب العلمیہ، لبنان ۱۹۸۸ء

فرماتے ہیں: نچے اور عورت پر بھی جہاد فرض نہیں ہے۔ اس لئے کہ جسمانی طور پر وہ اس کے متحمل نہیں ہیں۔

فقہ خلقی کی ایک اور معتبر کتاب درمختار میں ہے:

لَا يُبَدِّلُ لِفَرْضِهِ مِنَ الْإِسْتَطَاعَةِ ۚ جہاد کی فرضیت کے لئے استطاعت ضروری ہے۔

معدورین کون ہیں؟

سورہ توبہ کی زیر بحث آیت (۹۱) میں جہاد سے معدور جن افراد کا ذکر ہے وہ تین طرح کے ہیں۔

۱۔ ضعفاء ۲۔ مرضی، ۳۔ نادر

آیت میں 'ضعفاء' اور 'مرضی' کے الفاظ آئے ہیں۔ ضعفاء، ضعیف کی اور مرضی مرضی کی جمع ہے۔ امام رازی وغیرہ نے ضعیف اور مرضی میں فرق کیا ہے۔ ضعیف وہ ہے جو جسمانی طور پر صحیح سالم ہو اور اس میں کوئی طبعی نقص یا عیب نہ ہو، لیکن کم زور اور ناتوانی ہو اور جہاد میں حصہ نہ لے سکے۔ جیسے بوڑھے اور عمر سیدہ افراد، عورتیں اور نئے۔

ضعیف وہ شخص بھی ہے جو پیدائشی طور پر نجیف، کم زور اور لا غرہ ہو اور جہاد کی مشقت نہ برداشت کر سکے۔

چنانچہ امام رازی ضعیف کے ذیل میں لکھتے ہیں:

وَ مَنْ خُلِقَ فِي أَصْلِ الْفِطْرَةِ جو نظری طور پر ضعیف اور نجیف ہو۔
ضَعِيفًا نَحِيفًا

یہی بات علامہ علاء الدین خازن نے کہی ہے:

۱۔ کاسانی، بدائع الصنائع: ۷/۱۳۶۔ دار الفکر، بیروت ۱۹۹۶ء

۲۔ رد المحتار مع در المختار: ۶/۲۰۵۔ دارالكتب العلمية، لبنان ۱۹۹۳ء

۳۔ رازی، الفسیر الکبیر: جلد ۸، جزء ۱۶، ص ۱۲۷۔ دارالكتب العلمية، لبنان ۱۹۹۰ء

معدور پر جہاد فرض نہیں ہے

وَمَنْ خُلِقَ فِي أَصْلِ الْخِلْقَةِ
ضَعِيفًا نَحِيفًا

علامہ ابو حیان انگریز نے اس شخص کو بھی ضعفاء میں شمار کیا ہے جس کے اندر پیدائشی طور پر خوف کی کیفیت اور اس قدر ضعف و ناتوانی ہو کہ جہاد میں شرکت اس کے لئے ممکن نہ ہو۔ کہتے ہیں:

وَمَنْ خُلِقَ فِي أَصْلِ الْبَيْنَةِ
شَدِيدُ الْمَخَافَةِ وَالضُّولَةِ
بِحَيْثُ لَا يُمْكِنُهُ الْجَهَادُ

مریض کے متعلق امام رازی فرماتے ہیں کہ اس سے نایبا، لوئنگڑے اور اس نوعیت کے وہ تمام افراد مراد ہیں جو مرض کی وجہ سے جہاد کی طاقت نہ رکھتے ہوں۔ یہ فرق اس لئے کیا گیا ہے کہ قرآن مجید نے ضعفاء اور مرضی کا الگ الگ ذکر کیا ہے۔

لیکن قرآن مجید میں ایک جگہ جہاد سے معدورین میں نایبا، لوئنگڑے اور مریض کا ذکر ہے، جس سے اوپر کے بیان کردہ فرق کی تائید نہیں ہوتی۔ ارشاد ہے۔

لَيْسَ عَلَى الْأَعْمَى حَرَجٌ وَ لَا
عَلَى الْأَعْرَجِ حَرَجٌ وَ لَا عَلَى
الْمَرِيضِ حَرَجٌ وَ مَنْ يُطِيعَ اللَّهَ وَ
رَسُولَهُ يُدْخِلُهُ جَنَّتَ تَحْرِيُّ مِنْ
تَحْتَهَا الْأَنْهَارُ وَ مَنْ يَتَوَلَّ يُعَذِّبُهُ
عَذَابًا أَلِيمًا (الفتح: ۱۷)

۱۔ خازن، تفسیر (باب التاویل فی معانی المتریل) ۲/۳۔ دارالكتب العلمية، لبنان ۱۹۹۵ء

۲۔ ابو حیان: الحرج الحجیط: ۵/۸۔ دارالكتب العلمية، لبنان ۱۹۹۳ء

۳۔ رازی: الشیریں الکبیر، جلد ۸، جزء ۶۱، ص ۱۲، نیز ملاحظہ ہو۔ خازن، تفسیر: ۲/۳۔

اس بحث سے قطع نظر، یہ ایک حقیقت ہے کہ قرآن مجید نے مختلف نوعیت کے عذرات کا ذکر کیا ہے، ان میں بہر حال فرق بھی ہے۔ علامہ ابن قدامہ حنبل مختلف جسمانی عذرات کے سلسلے میں لکھتے ہیں کہ ان میں کمی بیشی ہوتی ہے۔ لنگ اگر نہایاں ہے اور دوڑ دھوپ اور سواری کا استعمال ممکن نہیں ہے تو یہ عذر قابل اعتبار ہے، لیکن معمولی لنگ جس کے ساتھ آدمی دوڑ لگا سکتا اور سواری کر سکتا ہو تو یہ عذر نہیں ہے۔ یہ ایسا ہی ہے جیسے ناپینا تو معدود ہے لیکن ترچھا پن عذر نہیں ہے۔ یہی معاملہ مرض کا ہے۔ شدید مرض تو مانع و جوب ہے لیکن معمولی مرض سے وجوب ختم نہیں ہوگا۔ جیسے دانت کی تکلیف یا ہلکا دردسر وغیرہ۔ کیوں کہ جہاد اس کے ساتھ بھی ہو سکتا ہے۔^۱

مریض دو طرح کے ہوتے ہیں۔ ایک وہ جن کا مرض دائمی اور مستقل ہوتا ہے۔ ناپینا، لوئے لنگرے اور پاچج اسی میں آتے ہیں۔ دوسرا وہ مریض جن کے مرض کی نوعیت وقتی اور عارضی ہوتی ہے۔ جیسے شدید بخار، الی چوٹ اور زخم جس سے چلن پھرنا اور حرکت کرنا دشوار ہو۔ لیکن اس نوعیت کے امراض قابل علاج ہیں اور وقت گزرنے کے ساتھ ختم ہو جاتے ہیں۔ آج کل تپ دق جیسے امراض بھی قابل علاج سمجھے جاتے ہیں۔ ان کا حکم یہ ہے کہ جب مرض ختم ہو جائے اور صحت بحال ہو جائے تو صحیت مندانسان متصور ہوگا۔^۲

ماں عدم استطاعت

جہاد کے واجب کے لئے ماں استطاعت بھی ضروری ہے۔ اللہ تعالیٰ کا واضح ارشاد ہے:

وَلَا عَلَى الَّذِينَ لَا يَجِدُونَ مَا
خُرِقَ كَلَّا اپنے پاس کچھ نہیں رکھتے۔
يُنْفِقُونَ ۝

۱۔ ابن قدامہ، المغنی: ۹/۱۳۔ ہجر، القاهرہ ۱۹۹۲ء

۲۔ ملاحظہ ہو، رسید رضا، تفسیر المنار: ۱۰/۵۸۶۔ دار المعرفۃ، لبنان ۱۹۹۳ء

معدور پر جہاد فرض نہیں ہے

اس کے ذیل میں مفسر خازن کہتے ہیں:

يَعْنِي الْفُقَرَاءُ الْعَاجِزُونَ عَنِ الْهُبَةِ
الْعَزُوُ وَالْجَهَادِ فَلَا يَحْتُوُنَ
الرِّزَادَ وَالسَّرَّاحَةَ وَالسِّلَاحَ وَ
مَوْنَةَ السَّفَرِ لِأَنَّ الْعَاجِزَ عَنْ
نَفَقَةِ الْعَزُوِّ مَعْذُورٌ

اس سے مراد وہ لوگ ہیں جو جنگ اور جہاد کا ساز و سامان کرنے سے عاجز ہوں، یعنی جو کھانے پینے کا سامان، سواری، ہتھیار اور سامان سفر نہ پاتے ہوں۔ اس لئے کہ جو شخص جنگ کے اخراجات برداشت نہ کر سکو وہ معدور ہے۔

اس کا مطلب یہ ہے کہ جہاد اس وقت فرض ہوتا ہے جب کہ آدمی کے پاس زاد سفر، اسلحہ اور سواری جیسے لوازمات ہوں۔ اسی میں اہل و عیال اور جن افراد کی کفالت کی ذمہ داری آدمی پر ہے ان کا ننان و نفقہ بھی شامل ہے۔ اس کا نظم نہیں ہے تو جہاد کا فرض عائد نہ ہو گا۔

علام ابن قدامة حنبلی سورہ توبہ (۹۱) کی اسی آیت کے حوالے سے کہتے ہیں:
اگر جہاد کے لئے قریب کا سفر کرنا پڑے تو شرط یہ ہے کہ آدمی کے پاس زادراہ ہو اور جب تک وہ گھر سے باہر ہے، گھر والوں کے نفقے کا انتظام ہو اور جنگ کے لئے اسلحہ ہو۔ قریب کے سفر کے لئے، جس میں نماز قصر نہ کی جاسکے، سواری ضروری نہ ہوگی، لیکن اگر مسافت اتنی ہے کہ اس میں قصر پڑھی جائے تو سواری کا بھی اعتبار ہو گا۔

اگر کوئی شخص جہاد کے اخراجات نہ برداشت کر سکے اور حکومت اس کا نظم کر دے تو غدر ختم ہو جائے گا۔ لیکن حکومت اس موقف میں نہ ہو تو آدمی مجبور سمجھا جائے گا۔ جہاد میں شرکت اس کے لئے لازم نہ قرار پائے گی۔ چنانچہ حقیقی غدرات ہی کے ذیل میں یہ بات ان الفاظ میں کہی گئی ہے:

وَلَا عَلَى الَّذِينَ إِذَا مَا آتُوكُمْ أَوْرَدْنَا لَكُمْ لَوْلَوْنَ

۱۔ خازن مع بغوي: تفسير ۲/۳۷۱، ابن قدامة، المغني: ۲۰۹/۳۱

۲۔ ابن قدامة: المغني: ۱۳/۹-۱۰

کے پاس اس لئے آئیں کہ آپ ان کے لئے سواری فراہم کر دیں تو آپ ان سے کہہ دیں کہ میں تمہارے لئے سواری فراہم نہیں کر سکتا (یہ کرنے کا) وہ اس حال میں واپس ہو رہے ہیں کہ ان کی آنکھیں اس غم میں آنسو بھاری ہیں کہ وہ خرچ کرنے کی استطاعت نہیں رکھتے۔

اس کا مطلب یہ ہے کہ اگر حکومت جہاد کے لوازمات پورے کر دے، مطلوبہ ساز و سامان فراہم کر دے اور اس کے اخراجات برداشت کرے تو مالی عدم استطاعت کا عذر ختم ہو جائے گا اور جن لوگوں کو جہاد کا حکم ہوان کے لئے جہاد پر نکلنا لازم قرار پائے گا۔

فُنِي صلاحیت

جنگ کے لئے فنون جنگ سے واقعیت لازمی ہے۔ رسول اللہ صلی اللہ علیہ وسلم نے اسے بڑی اہمیت دی ہے۔ آپ نے تیر اندازی، لھڑ سواری اور شمشیر زدنی سیکھنے اور اس کی مشق جاری رکھنے کی ترغیب دی اور تاکید فرمائی۔ ان فنون کا تعلق آپ کے دور مبارک سے تھا۔ آج جنگ زیادہ پیچیدہ شکل اختیار کر چکی ہے۔ اس کے لئے فوجی تربیت ناگزیر ہے۔ ایک تربیت یافتہ فوجی ہی محاذ جنگ پر اپنا فرض انجام دے سکتا ہے۔ فقہاء نے فُنِي صلاحیت کو لازم قرار دیا ہے۔ چنانچہ فتنہ خنی کی مشہور کتاب رواحکار میں ہے:

وَ شَرْطٌ لِّوْجُوْبِهِ الْقُدْرَةُ عَلَىٰ جہاد کے وجوب کے لئے شرط ہے کہ
هُتْهِيَارٍ پر یعنی جنگ پر قدرت حاصل ہو۔
السِّلَاحُ أَيْ عَلَىٰ الْقِتَالِ ۚ جو شخص یہ محسوس کرے کہ وہ محاذ جنگ پر (بے فائدہ) مارا جائے گا گرفتار

لِتَحْمِلُهُمْ قُلْتَ لَا أَجِدُ مَا أَحْمِلُكُمْ
عَلَيْهِ تَوَلَّوْا وَأَعْيُنُهُمْ تُفِيضُ مِنْ
الدَّمْعِ حَزَنًا أَلَا يَحْدُوْمَا
يُنْفِقُونَ ۝ (التوبہ: ۹۲)

معدور پر جہاد فرض نہیں ہے

ہو جائے گا تو اس پر جہاد فرض نہیں ہے۔^۱

معدورین کے لئے شرکت کا جواز

قرآن مجید نے معدورین کے بارے میں فرمایا کہ وہ جہاد پر نہ جائیں تو کوئی حرج نہیں ہے۔ اس کے معنی یہ ہیں کہ وہ گناہ گار نہ قرار پائیں گے یا وہ قابل ملامت نہ ہوں گے اور ان کی گرفت نہ ہوگی۔ یہ ایک طرح کی رخصت ہے یا یوں کہا جائے کہ جہاد میں عدم شرکت کی انہیں اجازت ہے۔ اس کا مطلب یہ نہیں ہے کہ جہاد میں شرکت ان کے لئے منوع ہے اور وہ جہاد میں شریک ہوں گے تو گناہ گار ٹھہریں گے یا ثواب سے محروم ہوں گے بلکہ وہ کسی بھی درجہ میں معاون ہو سکتے ہوں تو اجر و ثواب کے یقیناً مستحق ہوں گے۔ امام رازی فرماتے ہیں:

عدم حرج کا مطلب نہیں ہے کہ معدوروں کے لئے جہاد پر نکلنا حرام ہے۔
معدور شخص اگر اس خیال سے جہاد میں شریک ہو کہ وہ اپنی طاقت کی حد تک مجاہدین کی مدد کرے گا، ان کے ساز و سامان کی حفاظت کرے گا یا لشکر کی تعداد میں اضافہ کا باعث ہو گا اور وہ مجاہدین پر بوجہ نہیں بن رہا ہے تو اس کی خدمت عند اللہ مقبول ہوگی۔^۲

یہی بات اور مفسرین نے بھی کہی ہے۔ علامہ ابو حیان اندلسی اس کے ثبوت میں فرماتے ہیں کہ حضرت عمر بن جحونؓ کے پیر میں لنگ تھا۔ ان کا انصار کے مقی اور خدا ترس افراد میں شمار ہوتا تھا، وہ لشکر میں سب سے آگے تھے۔ رسول اللہ صلی اللہ علیہ وسلم نے فرمایا: اللہ تعالیٰ نے تو تمہیں معدو، قار دیا ہے، (تم کیوں اس قدر تکلیف برداشت کر رہے ہو) انہوں نے عرض کیا! خدا کی قسم میں تو اپنے اسی لنگ کے ساتھ اچھلتا ہوا جنت میں جاؤں گا۔ حضرت ام کوتوم تابینا تھے۔ جگہِ احمد میں شریک ہوئے۔ درخواست کی کہ علم انھیں عطا کیا جائے۔ چنانچہ علم ہاتھ میں

۱۔ حوالہ سابق ص ۲۰۶

۲۔ رازی: الفیسر الکبیر جلد ۸ جزء ۱۶ ص ۱۲۷

لیا۔ جب وہ ہاتھ رنجی ہو گیا تو دوسرے ہاتھ سے تھام لیا۔ جب وہ بھی رنجی ہو گیا تو علم کو سینہ سے لگا کر پکڑے رہے (اور گرنے نہ دیا)۔

عدم شرکت پر افسوس

جہاد میں عدم شرکت کے لئے حقیقی عذر ہو سکتا ہے، لیکن اس کا مطلب یہ نہیں ہے کہ آدمی اس بات پر سرت اور راحت محسوس کرے کہ اس کی جان بچی اور اس راہ کی آزمائشوں سے وہ محفوظ رہا۔ اس کے ایمان کا تقاضا یہ ہے کہ اسے یہ احساس دامن گیر ہو کہ وہ ایک بڑے کارِ ثواب سے محروم رہا، اسے یہ جذبہ بیتاب کر دے کہ وسائل ہوتے اور وہ معدود رہے بس نہ ہوتا تو جہاد کی سعادت سے بہرہ ور ہوتا، اللہ کے دین کی راہ میں مال خرچ کرتا اور جان کی بازی لگاتا۔ غزوہ تبوک میں بعض مخلص اہل ایمان شریک نہ ہو سکے، اس لئے کہ ان کے پاس اس لبے سفر کیلئے سواری نہیں تھی، انہوں نے رسول اللہ صلی اللہ علیہ وسلم سے سواری کی درخواست کی، آپ نے معذرت فرمادی۔ اس وقت ان کی جو کیفیت تھی اور جو ایک مومن کی کیفیت ہونی چاہئے وہ قرآن نے ان الفاظ میں بیان کی ہے:

تَوَلُّوا وَ أَعْيُنُهُمْ تَفِيضُ مِنَ الْدَّمْعِ حَرَنَا إِلَّا يَحْدُوْا مَا يُنْفِقُوْنَ ۝ (التوبۃ: ۹۳)

وہ (آپ کے پاس سے) اس حال میں واپس ہوئے کہ ان کی آنکھیں اس غم سے بہ رہی تھیں کہ وہ اس راہ کے اخراجات نہیں پار ہے ہیں۔

حدیث میں آتا ہے کہ اس طرح کے حقیقی معدودین کو جہاد میں شریک نہ ہونے کے باوجود اللہ تعالیٰ (ان کی نیت اور جذبہ کا) اجر و ثواب ضرور عطا کرے گا۔ حضرت انسؓ کی روایت ہے کہ رسول اللہ صلی اللہ علیہ وسلم غزوہ تبوک سے واپس ہوئے تو مدینہ کے قریب پہنچ کر فرمایا کہ مدینہ میں وہ لوگ بھی ہیں کہ تم جس جگہ بھی

۱۔ ابو حیان، المحر الحمیط: ۵/۸۷۔ نیز ملاحظہ ہو قرطبی، الجامع لاحکام القرآن: جلد ۲، جزء ۸، ص ۱۳۳۔

مغضور پر جہاد فرض نہیں ہے
گئے، جو وادی بھی تم نے طے کی اور جو خرچ بھی تم نے کیا وہ تمہارے ساتھ رہے ہیں۔ صحابہ کرامؐ نے دریافت کیا کہ وہ ہمارے ساتھ کیسے ہو سکتے ہیں جب کہ وہ مدینہ ہی میں ہیں؟ آپ نے فرمایا یہ وہ لوگ ہیں جن کو (حقیقی) عذر نے جنگ میں شریک ہونے سے روک دیا۔

صحیح و خیرخواہی

جو لوگ جہاد میں شریک نہ ہوں ان کا عذر اسی وقت معتبر ہوگا جب کہ وہ اللہ اور رسول کے ساتھ خیرخواہی کا ثبوت دیں۔ چنانچہ اسی آیت زیرِ بحث (النوبۃ: ۹۱) کے آخر میں اس شرط کا ذکر ان الفاظ میں ہے:

إِذَا نَصَّحُوا لِلَّهُ وَرَسُولِهِ مَا كَيْدُوا لِغُصَّةٍ وَلَا هُوَ عَلَى الْمُحْسِنِينَ مِنْ سَبِيلٍ

آیت میں 'صحیح' کا لفظ آیا ہے۔ کسی کے ساتھ خیرخواہی اور بھائی کی جو ممکنہ صورتیں اختیار کی جائیں وہ سب 'صحیح' میں داخل ہیں۔ اس لحاظ سے اللہ اور رسول کے ساتھ خیرخواہی کا دائرہ بہت وسیع ہے۔ سوال یہ ہے کہ میدان جنگ میں گئے بغیر اپنے مقام پر رہتے ہوئے اللہ اور اس کے رسول کے ساتھ کیا خیرخواہی ہو سکتی ہے؟ علماء نے اسے واضح کرنے کی کوشش کی ہے۔

علامہ ابو بکر جاصح حنفی کہتے ہیں کہ مغضورین کا عذر اس شرط کے ساتھ قابل قبول ہوگا اور وہ مستحق ستائش بھی ہوں گے جب کہ وہ اللہ اور رسول کے خیرخواہ ہوں۔ اس کے برخلاف جو شخص جہاد میں شریک نہ ہو اور میدان جنگ سے پیچھے رہ جائے اور مدینہ میں موجود لوگوں کو مسلمانوں کے خلاف بھڑکاتا رہے، ان کے اندر فساد پھلائے، وہ قابل ندمت اور مستحق عذاب ٹھرے گا۔ اللہ اور رسول کے ساتھ صحیح

۱۔ بخاری: کتاب الجہاد، باب من جبص العذ ر من الغزو۔ مسلم: کتاب الامارة، باب ثواب من جبص عن الغزو والخ۔ ابو داؤد: کتاب الجہاد، باب الرخصة في القعود عن العذ ر۔

و خیرخواہی کے اندر یہ بھی داخل ہے کہ مسلمانوں کو جہاد کی ترغیب دی جائے، انہیں اس کے لئے آمادہ کیا جائے، ان کے باہم تعلقات کو بہتر بنانے کی کوشش کی جائے اور ایسے اقدامات کے جائیں جن سے ان کے دین کو فائدہ پہنچے، ساتھ ہی وہ مخلص ہو اور اس کے اعمال ریا کاری سے پاک ہوں، اللہ تعالیٰ نے آخر میں اصولی بات فرمائی ہے: **مَاعَلَى الْمُحْسِنِينَ مِنْ سَيِّئِنَّ**، جو حسن اور نکوکار ہیں ان پر کوئی اعتراض نہیں۔^۱

امام رازی فرماتے ہیں کہ معذورین کے میدان جہاد سے پچھے رہ جانے کا جواز اس شرط کے ساتھ ہے کہ وہ اللہ اور اس کے رسول کے ساتھ نصیح و خیرخواہی کا رویہ اختیار کریں۔ (جہاد کے سیاق میں) اس کا مطلب یہ ہے کہ وہ شہر میں افواہیں پھیلانے سے احتراز کریں، فتنہ و فساد نہ بھڑکا کیں، جاہدین کے ساتھ خیر خواہی کا معاملہ کریں، ان کے خانگی امور کو درست رکھیں، مجاہدین تک ان کے اہل و عیال کی خیر و عافیت کی خبریں پہنچائیں۔ یہ ساری چیزیں جہاد میں اعانت کے حکم میں آتی ہیں۔^۲

اسلام نے جہاد کے جو اعلیٰ مقاصد متعین کئے ہیں ان کی تکمیل کے لئے وہ اپنے ماننے والوں سے سخت جدوجہد اور جان و مال کی قربانی کا مطالبہ کرتا ہے، اس لئے جس فرد یا گروہ پر جہاد فرض ہو جائے اس سے اس کا جی چانا اور حیلے بھانے کرنا اس کے نزدیک ایمان کے منافی اور نفاق کی علامت ہے۔ یہ بریاست سے غداری کے بھی ہم معنی ہے۔ اس کے ساتھ اس نے انسان کی طبعی معذوریوں اور حقیقی مجبوریوں کی بھی پوری رعایت کی ہے، اس نے کسی پر اس کی استطاعت سے زیادہ بوجھ نہیں ڈالا ہے، جہاد کی پوری تعلیم کو سمجھنے کے لئے اس پہلو سے بھی واقفیت ضروری ہے۔ ☆☆

۱۔ بحاص، احکام القرآن: ۳/۱۸۲

۲۔ رازی، الشیر الکبیر: جلد ۸، جزء ۱۶، ص ۱۷۲